

**Magnus Heinason - Túrfrágreiðing**  
**Standard hydrografi. Túrur nr. 1118**  
**Tíðarskeið 19/5-24/5-2011**

---

---

**Fólk frá Havstovuni:** Bogi Hansen og Regin Kristiansen.

**Ábyrgd:** Bogi Hansen

**Endamál:** Endamálið við túrinum var at fylgja við broytingum í havinum kring Føroyar. Túrurinn var ein partur av teimum regluligu kanningunum eftir teimum fyra standardskurðunum.

**Reiðskapur:** Seabird-CTD við rosettu, WP2 glúpur og útgerð at taka fortoyingar upp við.

**Um túrin:** Vit fóru út hóskvøldið 19/5 kl. 2200. Siglt varð norður á NRNA, har vit byrjaðu at taka mátarar upp. Tað gekk væl at taka upp, vit tóku ávikavist NRNA, NRNE, NRNB og NRNG upp norðureftir.

Tá liðugt var at taka upp á skurði N, sigldu vit suður á støð E1 og byrjaðu at taka CTD-støðir eystureftir, eystur á E8.

Siglt varð so suður á NRNX, har ein mátari var tikin upp, og síðani ávikavist NRNY og NRZC. Tá síðsti mátarin var komin inn á dekkið, varð byrjað at taka CTD-støðir inn eftir skurði S.

Tá støð S1 var tikin, sigldu vit vestur í Bankarennuna, har vit skuldu taka tveir mátara upp. Tá vit komu vestur, var so nógvur vindur, at vit valdu at bíða við at taka mátararnar upp, til veðrið batnaði. Vit lógu so bakk allan sunnudagin 22/5 og bíðaðu, til veðrið batnaði. Mánamorgunin í lýsingini var veðrið í batning, so vit tóku báðar mátararnar upp fyrst NRWC og so NRWB. Haðani sigldu vit vestur á støð V19 og byrjaðu skurð V og hildu so fram við skurðinum inn móti Trøllhøvda. Millum støðirnar V3 og V1 tóku vit tættari støðir, fimm eykastøðir millum hvørja.

Tá liðugt var, sigldu vit á Havnina.

Alt riggaði, sum tað skuldi, og alt gekk væl, hóast veðrið var vánaligt onkran dag á túrinum.


Vit vóru aftur á Havnini týskvøldið 24/5 kl. 0730.

**Prøvataking:** Við Seabird CTD-ini tóku vit 43 støðir og saltprøvar á øllum. Við WP2 glúpinum tóku vit 33 støðir. Vit tóku 9 ADCP-ir (streymmátara) upp.

**Nær eru prøvarnir upparbeiddir:** Saltprøvarnir verða analyseraðir í vetur.

**Viðmerkingar:**

29-11-2011  
Regin Kristiansen



Kósir og stöðir á túri 1118